

07.09.2010 மணி 1240-1250 தமிழ் செய்தியறிக்கை
ஆகாசவாணி செய்திகள் வாசிப்பவர் ஸ்ரீனிவாசன் கணேசன்
உதவி சுஜாதா ரமணன்
முதலில் தலைப்புச் செய்திகள்

- விலைவாசி உயர்வு, தொழிலாளர் நல சட்டங்கள் மீறப்படுவது, அரசுத் துறை நிறுவனங்களின் பங்கு விற்பனை ஆகியவற்றுக்கு எதிர்ப்பு தெரிவிக்கும் விதமாக மத்திய தொழிற்சங்கங்களைச் சேர்ந்த சுமார் ஆறு கோடி ஊழியர்களின் நாடு தழுவிய வேலை நிறுத்தம் இன்று நடைபெறுகிறது.
- இந்தியப் பயணம் மேற்கொண்டுள்ள போலந்து நாட்டு பிரதமர் திரு. Donald Tusk, இன்று மாலை, பிரதமர் டாக்டர் மன்மோஹன் சிங்குடன், பிரதிநிதி நிலை பேச்சு நடத்துவார். இருதரப்பு உறவுகளை விரிவுபடுத்துவது மற்றும் பன்முகப்படுத்துவது பற்று அப்போது விவாதிக்கப்படும்.
- புதிய நேபாளப் பிரதமரை தேர்ந்தெடுக்க அந்நாட்டு நாடாளுமன்றம் இன்று கூடி, ஏழாவது முறையாக வாக்கெடுப்பு நடத்தவுள்ளது.
- பாகிஸ்தான் கிரிக்கெட் அணியில் கடந்த ஐந்தாண்டுகளில் இடம் பெற்ற வீரர்கள் அனைவரின் சொத்துக் கணக்குகள் குறித்து விசாரிக்க பாகிஸ்தான் அரசு முடிவு செய்துள்ளது.
- அமெரிக்க ஓப்பன் டென்னிஸில், இந்தியாவின் ரோஹன் போபன்னா பாகிஸ்தானின் Aisam ul Haq Qureshi இணை ஆடவர் இரட்டையர் கால் இறுதி சுற்றுக்கு முன்னேறியுள்ளது.

இனி விரிவான செய்திகள்.....

STRIKE

விலைவாசி உயர்வு, தொழிலாளர் நல சட்டங்கள் மீறப்படுவது, அரசுத் துறை நிறுவனங்களின் பங்கு விற்பனை ஆகியவற்றுக்கு எதிர்ப்பு தெரிவிக்கும் விதமாக மத்திய தொழிற்சங்கங்களைச் சேர்ந்த சுமார் ஆறு கோடி ஊழியர்களின் நாடு தழுவிய வேலை நிறுத்தம் இன்று நடைபெறுகிறது. ஐக்கிய முற்போக்குக் கூட்டணி அரசின் பொருளாதாரக் கொள்கை மற்றும் விலைவாசி உயர்வுக்கு எதிர்ப்பு தெரிவித்து, இரண்டு மாதங்களுக்கு முன்பு பாரதீய ஜனதா கட்சி நாடு தழுவிய கதவடைப்பிற்கு அழைப்பு விடுத்திருந்தது. இடது சாரி கட்சிகள் ஆளும் மேற்கு வங்கம், கேரளா ஆகிய மாநிலங்கள் தவிர, பிற மாநிலங்களில், இந்த பந்தின் காரணமாக பெரிய அளவில் பாதிப்பு காணப்படவில்லை. நிலக்கரி, மின்சாரம், தொலை தொடர்பு, வங்கிகள், காப்பீட்டு நிறுவனங்கள், பாதுகாப்பு,

துறைமுகம், சாலை போக்குவரத்து, பெட் ரோலியம், கட்டுமானத் துறை ஆகியவற்றை சேர்ந்த ஊழியர்கள் இதில் கலந்து கொள்கின்றனர். காங்கிரஸ் சார்புள்ள INTUC உள்ளிட்ட பல்வேறு தொழிற்சங்கங்களும் இந்த வேலை நிறுத்தத்தில் பங்கேற்கின்றன. வங்கித் துறையில் அன்னிய நேரடி முதலீடு மற்றும் தனியார் வங்கிகளுக்கு உரிமங்கள் வழங்குவது ஆகியவற்றுக்கு எதிர்ப்பு தெரிவித்து, வங்கி ஊழியர்கள், குறிப்பாக, அரசுத் துறை, கூட்டுறவு மற்றும் ஊரக வங்கி ஊழியர்களும் இதில் கலந்து கொள்கின்றனர். இந்த வேலை நிறுத்தம் காரணமாக நாடெங்கிலும் சாலை போக்குவரத்து பாதிக்கப்பட்டுள்ளது; 170க்கு அதிகமான விமான சேவைகளும் பாதிக்கப்பட்டுள்ளன. INTUC தலைவராக உள்ள G. Sanjeeva Reddy இந்த வேலை நிறுத்தத்திற்கு ஒருங்கிணைப்பாளராகவும் உள்ளார். ஆகாசவாணியிடம் பேசிய, அனைத்திந்திய தொழிற்சங்கப் பொது செயலர் திரு. குருதால் தாஸ் குப்தா, இன்று வேலை நிறுத்தம் தொடங்கிவிட்டது என்றும், தனியார் துறை ஊழியர்களும் பல இடங்களில், இதில் கலந்து கொண்டிருப்பதாகவும் தெரிவித்தார். மேற்கு வங்கத்திலும் கேரளாவிலும் இந்த வேலை நிறுத்தம், கதவடைப்பு போராட்டமாக உருமாறியுள்ளதையடுத்து அங்கு இயல்பு வாழ்க்கை பாதிக்கப்பட்டுள்ளது. கேரளாவில், பேருந்துகள், டிரக்குகள் மற்றும் வாடகைக் கார்கள் ஓடவில்லை. எனினும், மின்சாரம், குடிநீர் விநியோகம் போன்ற அத்தியாவசிய சேவைகள் பாதிக்கப்படவில்லை. ரயில்களும் எந்த இடையூறும் இன்று ஓடிக் கொண்டிருக்கின்றன. ஆனால், சென்னை கொல்கத்தா இடையிலான ஆறு விமானங்கள் ரத்து செய்யப்பட்டுள்ளன. அரசுத் துறை நிறுவனங்களின் பங்கு விற்பனை கைவிடப்பட வேண்டும் என்றும், அமைப்பு சாரா துறையினருக்கான சமூக பாதுகாப்பில், கணிசமான முதலீடு செய்யப்பட வேண்டும் என்றும் தொழிற்சங்கங்கள், தங்களுடைய, ஐந்து அம்ச கோரிக்கையில் குறிப்பிட்டுள்ளன.

Strike TN

தமிழ்நாட்டில், இந்த வேலை நிறுத்தத்திற்கு ஓரளவே ஆதரவு காணப்படுகிறது. சட்டம் ஒழுங்கை மீறுவோர் மீது கடுமையான நடவடிக்கை எடுக்கப்படும் என்று மாநில அரசு எச்சரித்துள்ளதையடுத்து, மாநிலம் முழுவதும் இயல்பு நிலை காணப்படுகிறது. கடைகளும் வணிக நிறுவனங்களும் இயங்குகின்றன. பேருந்துகள், ஆட்டோ ரிக்ஷாக்கள் வழக்கம் போல் ஓடிக் கொண்டிருக்கின்றன. சென்னையில், இன்று காலையில், சாலை மற்றும் ரயில் மறியலில் ஈடுபட்ட மூன்றாயிரத்திற்கு அதிகமான தொழிலாளர்கள் கைது செய்யப்பட்டனர் CITU வட்டாரங்கள் தெரிவிக்கின்றன. பருத்தி நகரமான திருப்பூரில், பனியன் மற்றும் உள்ளாடைகள் தயாரிக்கும் பிரிவுகளைச் சேர்ந்த கூமார் மூன்று லட்சம் தொழிலாளர்கள் வேலைக்கு வராத காரணத்தால் அவை மூடப்பட்டுள்ளன. எனினும், அங்கு இயல்பு வாழ்க்கை பாதிக்கப்படவில்லை.

Rev. POLAN PM

இந்தியப் பயணம் மேற்கொண்டுள்ள போலந்து நாட்டு பிரதமர் திரு. Donald Tusk, இன்று மாலை, பிரதமர் டாக்டர் மன்மோஹன் சிங்குடன், பிரதிநிதி நிலை பேச்சு நடத்துவார். இருதரப்பு உறவுகளை விரிவுபடுத்துவது மற்றும் பன்முகப்படுத்துவது பற்று அப்போது விவாதிக்கப்படும். மூன்று நாள் பயணமாக நேற்று இந்தியா வந்த திரு. Donald Tusk, பெங்களூருவில் தொழில் அதிபர்களிடையே பேசினார். இன்று காலை அவருக்கு, குடியரசுத் தலைவர் மாளிகையில் பாரம்பர்ய முறைப்படியான வரவேற்பு அளிக்கப்பட்டது. பாதுகாப்பு, வர்த்தகம், முதலீடு ஆகிய துறைகளில் உறவுகளை அதிகரிப்பது குறித்து, இந்தியத் தலைவர்களுடன் அவர் விவாதிப்பார். உச்சி மாநாட்டு பேச்சுக்களுக்குப் பிறகு, கலாச்சார பரிமாற்றம் குறித்த உடன்படிக்கை கையெழுத்தாகும். பல்வேறு உடன்படிக்கைகளும் பரிசீலனையில் உள்ளன. இந்தியா ஐரோப்பிய ஒன்றியம் இடையிலான தடையற்ற வர்த்தக உடன்படிக்கை குறித்தும் விவாதிக்கப்படும். இந்த உடன்படிக்கையை இறுதி செய்வதில், இருதரப்பும் சில காலமாக தீவிரமாக ஈடுபட்டுள்ளன. ஐரோப்பிய ஒன்றியத்தின் தலைமை பொறுப்பை, போலந்து அடுத்த ஆண்டு ஏற்றுக் கொள்ளவிருக்கிறது. பாதுகாப்புத் துறையில் கூட்டு முயற்சிகள் மற்றும் தொழில்நுட்ப பரிமாற்றம் ஆகியன, பாதுகாப்பு ஒத்துழைப்பில் இடம் பெறும் என்று வெளியுறவு அமைச்சு வட்டாரங்கள் தெரிவிக்கின்றன. போலந்து நாட்டு பிரதமர், தலைநகரில் தங்கியிருக்கும் போது, குடியரசுத் தலைவர், குடியரசுத் துணைத் தலைவர், ஐக்கிய முற்போக்குக் கூட்டணித் தலைவர் திருமதி சோனியா காந்தி, மக்களவை எதிர்கட்சித் தலைவர் திருமதி சுஷ்மா ஸ்வராஜ், வெளியுறவு அமைச்சர் திரு. எஸ். எம். கிருஷ்ணா ஆகியோரை சந்தித்து பேசுவார். இந்தியாவிற்கு போலந்திற்கும் இடையே ஆழமான கலாச்சார உறவுகள் இருப்பதாகவும், இன்று கையெழுத்தாக உள்ள கலாச்சார பரிமாற்ற உடன்படிக்கை, இருதரப்பு உறவுகளுக்கு வலு சேர்க்கும் என்றும் எமது நிருபர் தெரிவிக்கிறார். தற்போது 412 கோடி அமெரிக்க டாலராக உள்ள வர்த்தகத்தை அதன் முழு உயரத்திற்கு இட்டுச் செல்வதில், இரு நாடுகளும் முனைப்புடன் ஈடுபட்டுள்ளன.

SENSEX

வெளிநாட்டு நிதியங்கள், புதிதாக முதலீடுகள் செய்ததை அடுத்து , பம்பாய் பங்குச் சந்தையில் இன்று பங்கு விலைக் குறியீட்டு எண் 62 புள்ளிகள் அதிகரித்து 18,622 புள்ளிகளாக இருந்தது. தேசிய பங்குச் சந்தையிலும் நிஃப்டி குறியீடு 14 புள்ளிகள் அதிகரித்து 5,591 புள்ளிகளாக இருந்தது.

உலக சந்தையில், அமெரிக்க டாலரின் மதிப்பு வலுவடைந்ததை அடுத்து, டாலருக்கு நிகரான ரூபாயின் மதிப்பு 5 காசுகள் குறைந்து 46 ரூபாய் 59 காசுகளாக இருந்தது. டாலருக்கு நிகரான ஆசிய கரன்சிகளின் மதிப்பு குறைந்ததால் இந்திய ரூபாயின் மீது நெருக்குதல் ஏற்படுள்ளதாக தரகர்கள் தெரிவிக்கின்றனர்.

AFGHAN BANK

ஆப்கானிஸ்தானில், நாட்டின் மிகப்பெரிய தனியார் வங்கியின் நிலைமை இப்போது ஸ்திரமாக உள்ளதாக மத்ய வங்கியின் கவர்னர் தெரிவித்திருக்கிறார். காபூல் வங்கியின் நிலைமை நேற்று முதல் இயல்படைந்து விட்டதாக திரு. QADIR

FIRAT நேற்று மாலை செய்தியாளர்களிடம் தெரிவித்தார்.இந்த வங்கியின் இரு உயர் அதிகாரிகள், ஊழல் மற்றும் முறையற்ற வகையில் நிர்வாகம் செய்து கடன் வழங்கியதற்காக , பணி நீக்கம் செய்யப்பட்ட தகவல்கள் வெளியானதால், வாடிக்கையாளர்கள் பீதியடைந்து தங்கள் கணக்குகளிலிருந்து பணத்தை எடுக்க தொடங்கினர். அதிபர் ஹமீது கர்சாயும், அவரது அமைச்சரவை சகாக்களும் பிரச்சினையில் மூழ்கிய வங்கிக்கு ஆதரவளிக்க நேற்றைய அமைச்சரவை கூட்டத்தில் முடிவெடுத்தாக, மத்ய வங்கியின் கவர்னர் மேலும் தெரிவித்தார்.

NEPAL

நேபாளத்தில், புதிய பிரதமரை தேந்தெடுக்க, இன்று மதியம், 7 வது முறையாக நாடாளுமன்றம் கூட உள்ளது. மாவோ தலைவர் புஷ்ப கமல் தனால் பிரசந்தாவும், நேபாள் காங்கிரசின் ராம் சந்திர பௌதலும் களத்தில் உள்ளனர். ஜூலை மாதம் முதல் நடைபெற்ற 6 சுற்று வாக்குபதிவுகளின் போதும் இருவருக்கும் பெரும்பான்மை கிடைக்கவில்லை. 599 உறுப்பினர்கள் உள்ள நாடாளுமன்றத்தில், 300 வாக்குகள் கிடைத்தால் மட்டுமே வெற்றி பெற முடியும்.

PUTIN

ரஷ்யாவில், 2012ம் ஆண்டு அதிபர் தேர்தல்களில் தாம் போட்டியிடும் சாத்திய கூறுகளை ரஷ்ய பிரதமர் VLADIMIR PUTIN முற்றிலுமாக நிராகரிக்கவில்லை. அடுத்த தேர்தலின் போது ரஷ்யாவிடமிருந்து சிறந்தது என்ன என்பதை தாமும், தற்போதைய அதிபர் DMITRY MEDVEDEVம் இணைந்து முடிவெடுக்க போவதாக அவர் மேலும் கூறினார். அமெரிக்க அதிபர் FRANKLIN ROOSEVELTஐ போல தாமும் பதவிக்கு திரும்பக்கூடும் என நேற்று வெளிநாட்டு பத்திரிகையாளர்கள் மற்றும் மாணவர்களிடையே பேசிய போது அவர் சூசகமாக தெரிவித்தார்.

Kashmir Arrest

ஜம்மு கஷ்மீர் மாநிலம், Doda மாவட்டத்தில், Hizbul Mujahideen தீவிரவாத அமைப்பின் ஆதரவாளர்கள் இரண்டு பேரை பாதுகாப்பு படைகள் கைது செய்துள்ளன. தகவல் கிடைத்ததின் பேரில், Rashriya Rifles படையினரும் காவல் துறையினரும் நேற்றிரவு நடத்திய தேடுதல் வேட்டையில் இரண்டு பேர் கைது செய்யப்பட்டனர்.

SPORT FIXING

பாகிஸ்தானில் கடந்த 5 ஆண்டுகளாக கிரிக்கெட் அணியில் இடம் பெற்ற மற்றும் தற்போது விளையாடி வரும் வீரர்களின் சொத்துக் கணக்குகளை ஆராய்வது என அந்நாட்டு அரசு முடிவு செய்துள்ளது. இந்த கிரிக்கெட் ஆட்காரர்களின் வங்கி கணக்குகள் மற்றும் இதர சொத்து விவரங்களை திரட்டும்படி, பாகிஸ்தான் வருவாய் துறை தனது வட்டார அதிகாரிகளுக்கு உத்தரவிட்டிருப்பதாக செய்தி ஏடு ஒன்று தெரிவிக்கிறது. இந்த வீரர்களுக்கு சொந்தமாக எத்தனை கார்கள் உள்ளன என்பதும் கண்டறியும்படி இந்த அதிகாரிகளிடம் கூறப்பட்டுள்ளது.வீரர்கள், தெரிவாளர்கள், பயிற்சியாளர்கள், மற்றும் மேலாளர்களுக்கு ஏற்படும் செலவுகள் பற்றி தகவல் தெரிவிக்குமாறு பாகிஸ்தான் கிரிக்கெட் கட்டுப்பாட்டு வாரியத்திடமும் கூறப்பட்டுள்ளது.பிரிட்டிஷ் செய்தி ஏடு

ஒன்று இந்த ஊழல் பற்றிய விபரங்களை வெளியிட்டதை அடுத்து சர்வதேச கிரிக்கெட் கட்டுப்பாட்டு வாரியம் பாகிஸ்தான் அணித் தலைவர் சல்மான் பட , முகமது ஆசிப் மற்றும் முகமது ஆமீரை சஸ்பெண்ட் செய்துள்ளது.

US OPEN

அமெரிக்க ஓபன் டென்னிஸ் போட்டிகளில், இந்தியாவின் ரோஹன் போப்பண்ணா மற்றும் அவரது பாகிஸ்தானிய இணையான Aisam ul haq qureshi ஆடவர் இரட்டையருக்கான காலிறுதி சுற்றிற்கு முன்னேறியுள்ளனர். இவர்கள் கானடா - செர்பியா இணையான Daniel Nestor- Nenad Zimonjic ஐ 6-3, 6-4 என்ற செட் கணக்கில் தோற்கடித்தனர். இந்திய - ஜிம்பாப்வே இணையான, லியாண்டர் பேஸ் -CARA BLACK இணை இரு பாலர் இரட்டையருக்கான பிரிவில் கடைசி 8 கட்டத்திற்கு முன்னேறியுள்ளது. இவர்கள் ESTONIA- SWEDISH இணையை 6-1, 6-4 செட் கணக்கில் தோற்கடித்தனர்.

CWG GILL

பருவமழை தொடர்ந்து பெய்து வந்தாலும், அடுத்த மாதம் 3ம் தேதி தொடங்கிவிருக்கும் காமன்வெல்த் போட்டிகள் சுமுகமாக நடைபெற அனைத்து ஏற்பாடுகளும் செய்யப்பட்டு விடும் என அரசு கூறுகிறது. தொடர் மழை ஒரு தடையாக உள்ளது என இளைஞர் விவகாரங்கள் மற்றும் விளையாட்டுத்துறை அமைச்சர் திரு. எம்.எஸ். கில் ஒப்புக் கொண்டார். இந்த விளையாட்டுகளை ஒரு பெரிய நிகழ்வாக நடத்த உறுதி அளித்த அவர், 13 முக்கிய விளையாட்டு அரங்கங்களும், கட்டி முடிக்கப்பட்டு சென்ற மாதம் 3ம் தேதி அதிகரிக்கிடம் ஒப்படைக்கப்பட்டு விட்டதாக தெரிவித்தார். அனைத்து அரங்கங்களும், உலக தரம் வாய்ந்ததாகவும், சிறந்த வசதிகள் கொண்டதாகவும் இருக்கும் என அவர் மேலும் தெரிவித்தார்.